

भक्तनि सां भगवान जो ग़हिरो प्यारु आ ।  
मछिली अ जी जीएं नीर सां ममता अपारु आ ॥

पाछे जियां प्रेमियुनि जे पोयां फिरे हरी  
सेवकु बणी सेवा करे कृपा भण्डारु आ ॥१॥

यज्ञ भोग खे न कदहीं निहारे थो नीह सां  
प्रेमियुनि जी जूठि खाइण लाइ हर दम तियार आ ॥२॥

शबरी सुधामे विदुर जी इहा साख जग में आ  
करमा संदी खिचिणी अ जी सांवरे सम्भार आ ॥३॥

चोरी करे गोपियुनि जो श्यामु मखणु खाए पियो  
प्रभू प्रेम जे अधीनि थियो गायुनि धनार आ ॥४॥

मैगसि जे मधुर प्रेम ते प्रसन्नु थिया जुगल  
सदां लाइ वेठा गोद में थियो जै जै कार आ ॥५॥